

# నిలవచెయ్యడం

శ్రీ చందూరి నాగేశ్వరరావు

నేను యింటర్ చదువుకున్న రోజులలో మా నాన్నగారు, "ఏనెల కానెల ఆకవుంట్ వ్రాస్తూ వుండు," అని నొక్కినొక్కి చెప్పేవారు. వా ఖర్చు లకి ఎంతకావలసివస్తుందో అంతా లెఖ్కుచూసి ఏనెల కానెల వారు పంపుకున్నప్పుడు, ఆకవుంట్ వ్రాయ వలసిన ఆవసర మేమిటో ఎంతదీర్ఘంగా ఆలోచించినా నాకు బోధపడేదేకాదు. ఒకబహుళ ఏకాదశి రోజున నాకూ, మా నాన్నగారికీ ఈ విషయమై వాగ్వాదం కూడా జరిగింది.

"ఎప్పటిఖర్చు ఆప్పుకు నోట్ చేసుకొని ఆక వుంట్ వ్రాసుకోవడం మంచి ఆలవాటు" అన్నా రాయన.

"వ్రాయకపోవడం చెడ్డ ఆలవాటా?"

"అవును. ఆకవుంట్ వ్రాసుకోవడం ఆలవాటు లేనివాళ్లు, వాళ్ల జన్మలో ఒక్కదిమ్మిడి నిలవచెయ్య లేరు. బాసుపడేవాళ్ల లక్షణం..."

ఏమిటనుకుంటున్నారేమిటి! ఆకవుంట్ వ్రాసు కోవడం. ఆయన చెప్పిన వాక్యాలలోని సత్యాసత్యాల విషయమై ఎక్కువగా ఆలోచించక, ఆయన్ని తృప్తి పరచడమే ప్రధానంగా ఎంచుకొని, ఆనెలనుంచీ ఒక దొంగ ఆకవుంట్ తయారుచేసి పంపుకూ వుండేవాణ్ణి. నాకు బాసుపడే లక్షణాలు అబ్బుకున్నాయని చాలా సంతోషించా రాయన. కాలేజీలోర్న వూర్తి అవగానే ఆ ఆకవుంట్ బాధ తప్పింది.

నాటికి నేను.

"మీరు ఉద్యోగంలో ప్రవేశించి మూడేళ్లయింది. ఒక్కరాగిదిమ్మిడి ఆయన నిలవలేదు సరిగదా, పది షేనో తరిఖు దాటినప్పట్నుంచీ, తోడి గుమాస్తా ట్ని ఆప్పుకోసం కేధించుటకు తినటం ఆలవాటయింది."

"అవును. ఆప్పు చెయ్యడం నాకు ఆలవాటై పోయింది. 'ఆప్పుచేయుట తప్ప' అని ఎలిమెంటరీ స్కూలులో నా చిన్నతనంలోనూ ఎవరో పేస్తరు నాకూడా చెప్పేవుంటాడు. కాని, ఆప్పుకు తప్పలు అని అనుకొన్నవన్నీ యిప్పుడు ఒప్పులుగా భావిస్తున్నాం కాదా!"

నాకు నాపై ఆధికారులు నెలకి రెండుపాపాలు ముట్టచెత్తన్నారు. నెలకి రెండుపాపాలు చొప్పున సంవత్సరానికి ఎంతయింది? రారెండుపాపాలు. మూడు సంవత్సరాలకి ౨౪౦ రూపాయిలు. ఆ పొరబడ్డానా? అవునండోయ్ ౨౪౦ రూపాయిలు కాదు. ౨౪౦ రూపాయిలు. నేను హిస్టరీస్ వాణ్ణండీ!! నాకు లెఖ్కులు బొత్తిగా రావు.

౨౪౦, కాదు, కాదు. ౨౪౦ రూపాయిలు.

నేనూ శాంత సునాయాశంగా ఖర్చు పెట్టేశాం. ఖర్చు పెట్టడంలో ఒకర్ని ఒకరం తీసిపోం. కాని మా యిద్ద రిలో ఎవరు ఎక్కువ ఖర్చు చేస్తారనేది ఒక సమస్యే! ఆనాదినుంచీ స్త్రీ పురుషుడికి ఎలాటి సమస్య అయిందో యిదీ అంత సమస్యే! నేను ఎక్కువ వ్యయం చేస్తా నంటుంది శాంత. ఆమె చాలా దుబారాఖర్చులు చేస్తుం దని నానమ్మకం. ఈవిషయమై ఆమెతో నే నెప్పడూ వాదించలేదు. ఎంచేతనంటే, ఆడదానితో వాదన చాలా ప్రమాదకరమైన వ్యవహారమని నా అను భవాలు నాకు ఎన్నోసార్లు చెప్పాయి.

ప్రస్తుతానికి వద్దాం.

"డెబ్బయి రూపాయిలూ ఎలా ఖర్చుచేశావో నా కేం తెలుస్తుంది? ఈనెల మరీఘోరంగా వుంది. ఇవ్యాళ యింకా పదిపాణే!" అన్నాను. ప్రతినెలా సొంతఖర్చు కని పదిరూపాయిలు నాదగ్గర వుంచుకొని

మిగతా అరవై ఆమెచేతిలో పెట్టడం రివాజు. ఇద్దరం ఖర్చుపెట్టడం అలవాటు.

“గత నెలలో మీరు చేసిన అప్పులు యిరవై రూపాయిలు మీసొంత ఖర్చుకని తీసుకొన్నవి పదిరూపాయిలు. మిగిలినవి నలభయ్యేకాదూ!”

నలభై రూపాయలు శాంతదృష్టిలో అంత తేలికగా కనిపిస్తున్నాయి, — ఈ కరువురోజుల్లో. నెలకి నలభై రూపాయిలతో నాలుగు సంసారాలు ఈ దేవాళ్లు వున్నారు. కాని, నెలకి నాలుగువందలు వున్నా సేనూ శాంత యిలాగే కష్టపడతా మేమో!

“మనం ఖర్చు తగ్గించాలి.”

శాంత అడిగింది చిటికినవేలు కొరుక్కుంటూ; “ఎలా?”

“సువ్య అకవుంట్ వ్రాయి.”

“వ్రాస్తే?”

“సువ్య అకవుంట్ వ్రాస్తూవుంటే మనం నిలవ చెయ్యవచ్చు.”

‘ఇది సాధ్యమా’ అన్నట్లు శాంత తెల్ల బోతూ చూసింది.

“మా నాన్న గారు చెప్పారు. అకవుంట్ వ్రాసుకుంటూవుంటే మనం నిలవ చెయ్యగలం.”

“అలాగా!” అంటూ శాంత దేవి ఆలోచిస్తోంది. మధ్యాహ్నం కాఫీకిగాను అలమారులో భద్రపరిచిన పాలు తాగాలని ప్రయత్నంచేస్తున్న పిల్లిపిల్లని కొట్టడానికి కంటింట్లోకి పరుగెత్తింది.

ఎలా అవుతేనేం, నిశ్చయించుకొన్నాం, — అకవుంట్ వ్రాయడానికి. నేను ప్రాప్రయిటర్ని. శాంత దేవి అకవుంట్ అండ్ కాషియర్. ఆమె వ్రాస్తుంది. నేను అజమాయిషీ చేస్తూవుంటాను.

గడిచినరాత్రి వెంకట్రావుదగ్గర అప్పుగా వుచ్చుకొన్న పదిరూపాయిలలోనూ, సినిమాకి సినిమాలోనూ ఖర్చుపెట్టగా మిగిలిన ఎనిమిదిరూపాయిలలో పన్నెండు అణాలు వెచ్చించి అందమయిన అకవుంట్ పుస్తకం ఒకటి కొన్నాం. పుస్తకం కొనడం ఎగ్గిరకూడా కొద్దిగా

వేచీపడ్డాం. వేచీపడడమే నావంతుగాని పంతం నెగ్గించుకోవడం ఆమెవంటే! మూడణాలపుస్తకం కొనమంటాను — నేను, పన్నెండణాలపుస్తకం కొందాం, పదికొలాలపాటు వుండవద్దా! — అంటుందామె. చివరికి పన్నెండణాలపుస్తకమే శాంత దేవి మృదువైనచేతివేళ్ల మధ్య నుంచుని, నన్ను చూసి వెటకారంగా నవ్వింది.

“ఇంకా ఏవయినా కావాలా?” అని సగౌరవంగా షాపువాడు అడిగాడు.

ఏమీ అక్కర్లేదని తలపంకిస్తూ, బిల్లు చెల్లించబోతూవుండగా శాంత దేవి “ఫవుంటెన్ పెన్”! అంది. అని ప్రశ్నార్థకంగా నా మొహంలోకి చూసింది.

మళ్ళీ నెలలో కొనుక్కోవచ్చునని శాంతని సమాధానపరుస్తున్నాను. కాని ఆ షాపువాడు వూరుకుంటేనా! యమకింకరుడిలా పోగయాడు నా పాలిట! అరనిమువంలో రెండు డజనుల ఫవుంటెన్ పెన్ పెట్టెలు తీసుకువచ్చి, శాంత దేవిముందు పడేశాడు. అన్ని కొత్త వస్తువులు ముందు మెరమెర మెరిసి పోతూవుంటే — శాంత — ఈపాత మొగుడి వంక చూస్తుండీ! నిజంగా ఆడదానితో ఫాస్సీ షాపులోకి వెళ్లడం చాలా బుద్ధితక్కువపని.

కర్మయోగిలా ఆమె నెలకొక చూస్తున్నాను. ఒక గ్రోసు ఫవుంటెన్ పెన్నులలో రెండుమాత్రమే ఆమెకి నడరుగా కనిపించాయి.

“ఈ పెన్ బావుందా?” అంటూ ఒక ఫవుంటెన్ పెన్ చూపించింది.

“ఊ!” అన్నాను.

ఎర్రరంగులో వున్న పెన్ ఒకటి తీసి యిందాకటి ప్రశ్నే వేసింది.

నేను మళ్ళీ, “ఊ!” అన్నాను.

“ఈ రెంటిలో ఏది బావుంటుందో చెప్పండి.”

“రెండూ బాగానే వున్నాయి.”

“రెంజిటిలోనూ, ఏది అందంగా వుంది?”

“రెండూ అందంగానే వున్నాయి.”

“చెప్పరూ?” అంది Decisive గా. నవ్వులే సాట్టులుపడే ఆమెచెక్కిళ్ల అందానికి వాసుడ వైపోయి నవ్వుతూ ఆసుపచ్చఫవుం టెన్ ఫెకమీద నా అభిమానం చూపించాను.

బతికి బయట పడతా ననుకొన్నాను. కాని, ఆ సాఫువాడు నన్ను శాంతనీ తనసాఫులోని వస్తువు లన్నీ కొనేదాకా వదిలేటట్టు లేదు. నే నేమయినా జమిందారు ననుకొన్నాడో ఏమో!

“ఇంక వద్దమ్మా? కలర్స్...ఆర్ బ్లూజ్?”

శాంత అడిగింది: “వైలట్ వుందా?”

“వైలట్ కళ్లకి జబ్బు చేస్తుంది,” అన్నాను, — అందామని అనుకోకుండానే!

“మన పక్కంటో వుంటున్న ఎడిటర్ గారిభార్య వైలట్ యింకు వాడుతుంది” అంది శాంత.

ఇంక ఆసీలు వుందీ! ఎడిటర్ గారిభార్య అథారిటీ కామా! నేనింకేమీ మాట్లాడదలచుకోలేదు. ఆడది పట్టే మూగినోము మొగాణ్ణి అయిన నేను పట్టరలసి వచ్చింది.

ఒక బ్లాటింగ్ పేపరు పీటుకోనూ, ఒక దస్తాకాగి తాలతోనూ, ఒక వైలట్ యింక్ బాటిల్ తోనూ, శాంతాదేవి పేరు చెక్కబడివున్న ఒక ఫవుం టెన్ డెన్ తోనూ, మూలకారణమైన అకవుంట్ బుక్ తోనూ చైనాబజారు అడ్డంగా దాటి బస్సు ఎక్కాం.

జాన్ పదిహేడోతారీఖు సాయింక్రం ఆరున్న రకి ఈసాదావిడి అంతా జరిగినా, జూలై మూడో తారీఖుదాకా కొత్తపుస్తకంలో ‘శ్రీరామా’ పెట్టడలు చుకోలేదు. జూలై ఒకటోలేదీ పబ్లిక్ హాలీడే. రెండు ఆదివారం. రాబడి మూడోతారీఖువరకూ వుండదు. అప్పుతో అకవుంట్ ఆరంభించడం అశుభమాచకం. మే మిద్దరమూ ఏకీభవించడమనేది చాలా ఆరుదు. మాయిద్దరి వ్యవహారమూ హిందూ మహమ్మదీయ సమస్య లాటిది. కాని, ఒక్క అకవుంట్ బుక్ విషయంలో మాత్రం మే మిద్దరమూ తీర్మానించుకొన్న నిర్ణయం ఒక్కటే అయింది అని లోకాని వెల్లడించేందుకు నేను చాలాగర్విస్తున్నాను.

మూడోలేదీ సాయింక్రం బరువైన పర్సతోనూ, ఉత్సాహంతో కుప్పిగంతులేస్తున్న మనస్సుతోనూ నేను యిల్లు చేరుకొనేటప్పటికి, “యివ్వాలి సినీమాకి వెర్దామండోయ్!” అంది శాంత. ఇంకా అనేక కారణాల వల్ల నాలుగోతారీఖు గాత్రి ఎనిమిదిగంటలవరకూ కొత్త అకవుంట్ పుస్తకానికి శాంతాదేవికరస్పర్శ తగిలే యోగ్యత లేకపోయింది.

రాబడికాలమ్ గో జమ రూ. ౬౯-౧౫-౦ అని వ్రాసింది. ఖర్చుకాలమ్ లో భర్తగారి సాంకఖర్చులకి పదిరూపాయలు.

శాంతని అడిగాన: “అన్ని ఖర్చులలోనూ యిదే నీకు మొట్టమొదట స్ఫురణకి తట్టిందా?”

శాంత చిరునవ్వు నవ్వింది. ఆ చక్కటి నవ్వులో స్త్రీలోని చిలిపితన మంతా చూడుచూర్తులా మూర్తి భవించింది.

సినీమా సాదరూ, పాలవాడిబాకీ, దాసీదాని జీతమూ మొదలైన ఖర్చులన్నీ ఖర్చుకాలమ్ లో నింకుగా వున్నాయి జమకాలములో ఒకే ఒక్క అయిటముని రాబడి — బోసికోటిలో అన్ని పళ్లూ రాలిపోగా మిగిలిపోయిన ఒక్కపన్నులా వుంది. అంత అందమయిన అకవుంట్ పుస్తకంలోనూ జమకాలములో నెలకి ఒక్కసారే అంకె పడుతుందన్న దుర్భరవిషయం నానింద వాకు జాలిగొలిపింది.

కాని, ఒక్క అపూర్వరహస్యం. ఆడపిల్ల అకవుంట్ మెయిన్ టెయిన్ చెయ్యడంలోకూడా రొమాన్సు వుంది సుముడీ!

గాత్రి భోజనా లైపోయినతర్వాత ఈ కళే బరాన్ని మంచంమీద పారేసి వాకు యింక్రిమెంటు ఎప్పుడు వస్తుందా అని నేను యోచిస్తూవుండడమూ, వయ్యారంతో లోలకులు ఆడించుకుంటూ, పైట సర్దుకుంటూ కాగితం చివిగిపోతుండేమో — పెన్ను ఆరిగి పోతుండేమో — చెయ్యి కండిపోతుండేమో — అన్నంత సుకుమారంగా వ్రాస్తూ, స్త్రీలోని చిత్తచాంచల్యాన్ని తెలిపేందుకా అన్నట్లు తల అల్లలలాడిస్తూ, “ఏమండీ, యివ్వాలి ఏమేం ఖర్చులు చేశామండీ” అని ఆమె

నన్ను ఉద్దేశించి అవగతమూ, ఆ అమృతవాక్కుల లోని మాధుర్యాన్ని గ్రహించక యింక్రిమెంటు బాధ పడుతున్న నేను మొరటుగా, ఆస్రికాలో పుట్టిపెరిగిన వాడిలా "నా కేం తెలుసు!" అని జవాబివ్వడమూ. ...ఆమెకి కోపం...అది సాధారణ...కోపమూ కాదు — అసాధారణ కోపమూ కాదు....ప్రణయకోపం ... ..అదంతా ఒక ఫార్సు.

ఈ ప్రకారంగా పదిహేనురోజులు గడిచాయి. డబ్బు పూర్తిగా అయిపోయింది. వెంకట్రావువర్గిరికి భిక్షాటనకి బయలుదేరాను. భగవంతుడి ధర్మమూ అంటూ కొందరిని నిలవచేసేవాళ్లుగానూ, కొందరిని ఖర్చుచేసేవాళ్లుగానూ సృష్టిస్తాడు. అందరినీ నాలా ఖర్చుచేసేవాళ్లుగానే సృష్టించివుంటే, ఈ సృష్టి ఎప్పుడో ఆగిపోయివుండేది, పెట్రోలు అయిపోయిన మోటారు బస్సులా. అకవుంట్ పుస్తకంలో జమ కాలమ్ నే ననుకొన్నంత బోసిగాలేదు. పదిరూపాయిల అప్పుతో విరాజిల్లింది.

రెండు నెలలు గతించేబప్పుటికి అకవుంట్ పుస్తకంలో గొప్పపరివర్తన కలిగింది. తరుచుగా—చారులో ఉప్పునెయ్యడమూ, కాఫీలో పంచదార నెయ్యడమూ మర్చిపోయేశాంత చేసిన ఖర్చులన్నీ జ్ఞప్తిలో వుంచుకోగలమా? కాని, అకవుంట్ మెయిన్ టెయిన్ చెయ్యడం విషయంలో మాత్రం ఆమె చాలా శ్రమపడిందనే చెప్పాలి. ఖర్చున్నీ స్మరణకి తెచ్చుకొని ఎంతో వివేకంతో వాటిని రికార్డుచేసేది. అంతకీ కొన్ని ఖర్చులు ఆమె మనోదృక్పథానికి అందకుండా లేడి సిల్లలలా పరిగెత్తేవి. వీంచేస్తుంది, పాపం!

తుడుపులూ, వ్రాసిన ఖర్చులే పొరపాటున మళ్లి వ్రాయడంలో, కొట్టివేతలూ మొదలైన ఘోరాలన్నీ జరిగేవి. ఒకరోజున సీతాబాయిమ్మగారి చెండ్లో కుర్రాణ్ణి చుక్కలో పెట్టుకొని అకవుంట్ వ్రాస్తూ వుండగా, ఆ కొంటెవెధవ—కాలికో అట్టతో ధగధగలాడుతున్న ఆపుస్తకరాజం వీదో పెద్దరకం చాక్ లెట్ అనుకొన్నాడు కాబోలు — అంత

పుస్తకాన్నీ కబళించే ప్రయత్నంలో రెండు చేతుల్లోనూ పట్టుకోగా, శాంతాదేవి విదళించడమూ పది కాగితాలు ఫరువ చివగవమూ సంభవించాయి. ఒక అమావాస్యనాడు వర్ష ఘడియలలో శాంతాదేవి చెయ్యి లేబుల్మీద హుమారుగా వున్న సిరాబుడ్డికి తగలగా, ఆ సిరాబుడ్డి పుస్తకానికి సిరాస్నానం చేయించింది ఈ విధంగా ఆ పుస్తకం యిప్పుడు రూపు మారిపోయినదై, పేజీలు పోగొట్టుకొన్నదై, ముఖ్యములైన జమాఖర్చులుమాత్రమే కలిసినటువంటిదై ఆంధ్రమహావైభవాన్ని నూచించే హంపీ శిథిలాలని జ్ఞాపకం చేస్తోంది.

ఈ అకవుంట్ బాధవల్ల లాభమూ కనిపించలేదు, నష్టమూ కనిపించలేదు. జీతం వచ్చేటప్పటికి పదిహేనురూపాయిల అప్పు అలాగే వుంటూ వుండేది. ఎటొచ్చీ, కొత్త అకవుంట్ బుక్ కావాలనే ప్రయత్నంలో వుంది శాంత.

ఒకరోజు సాయంత్రం ఆఫీసునంచి రాగానే పట్టలేని సంతోషాతిశయంతో అన్నాను. "శాంతా, నాకు పది హేను రూపాయిలు యింక్రిమెంటు యిచ్చారు."

ఆమె నవ్వుతూ అంది: "అయితే మనం యింకో అకవుంట్ పుస్తకం కొనవలసిన పనిలేదు.

"ఏం?"

"ఈ పదిహేను రూపాయిలూ నిలవేగా!"

"మనం ప్రతినెలా పదిహేనురూపాయిలు అప్పు చేస్తున్నాంగా!"

"ఈ నెలనుంచి అప్పు చెయ్యవలసిన అవసరం వుండదు. ఎంచేతనంకే, మనకి ప్రతినెలా పదిహేను రూపాయిలు ఎక్కువ వస్తున్నాయిగా!"

"అనగా!" అన్నాను, నవ్వుతూ.

"అరిటికాయముక్కలు మాడిపోతున్నాయి." అంటూ కంటింట్లోకి దూకింది శాంత.

"నిలవచెయ్యడం?" అన్నాను. ఆమె విని పించుకోలేదు. గాలిలో కలిసిపోయాయి ఆ మాటలు.